

శ్రీ సద్గురుభ్యోనమః

పెద్దల తత్వములు

: సేకరణ :

శ్రీశ్రీశ్రీశ్రీశ్రీ గురంజివిమ్మ రేణాచి పరారెడ్డి గారు

2006

ప్రతులు : 500

మూల్యము : రు. 3-00

ముద్రణ : జ్యోతి కంప్యూటర్ గ్రాఫిక్స్

యం.యం.యం. కాంప్లెక్స్, కర్నూలు.

ఫోన్ : 08518 -225479, సెల్ : 93937 26946

:పుస్తకములు లభించు చిరునామా:

వలికూబి వెంకట రామిరెడ్డి.

గుడిపాడు (పోస్టు), దువ్వూరు (మం), కడప (జిల్లా) - 516 175

☎ 08564 -

మేడం శివరామకృష్ణ

న్యూశివరామకృష్ణ ఫర్టిలైజర్స్,

వెరైటి థియేటర్ ఎదురుగా, బళ్ళారి రోడ్, కర్నూలు 518 001.

☎ 08518 - 224553 (O)

08518 - 222553 (R)

తొలిపలుకులు

తొలింటి పెద్దలచే రచియింపబడిన సాందీప వాక్యములు, ద్విపదార్థ దరువులు, గీతపద్యములు, కోట్లీంగయ్య గారి తత్వములు, వేదాంత సంగ్రహ పద్యావకులను మా గురువుగారయిన అచలరైన శ్రీ నిరంజనం రేనాటి వీరారెడ్డి గారి ఆధ్వర్యమున పెద్దల వాక్యములు అను పేర 1981 సంవత్సరము నందు ప్రచురించి యుంటిమి.

గ్రంథ విస్తరణ భీతిచే, శ్రీవారు సేకరించిన తదితర అచలతత్వములను ప్రచురించనందున, గురుకరుణచే, ప్రస్తుతము ఆ ప్రయత్నము చేపట్టడమైనది.

క. గురువులు ప్రియశిష్యులకుం, బరమరహస్యములు దెలియబలుకుదు రచల
స్థిరకళ్యాణం బెయ్యది, పురుషులకును నిశ్చయించి బోధింపుదయన్

బుధజన విధేయులు

వరికూటి వెంకటరామిరెడ్డి

మేడమ్ శివరామక్రిష్ణ

గీ. దరణిలోపల నాలుగార్ల తత్వములకు
నవ్వలైయున్న తత్వంబు నెవ్వడెరుగు?
శివుడు గురురూపమున వచ్చి చెప్పకున్న
నవ్యతరభోగి శ్రీ సదానందయోగి

శ్రీ మదచల నాగురు దేవాయనము:



శ్రీశ్రీశ్రీశ్రీశ్రీ నిరంజనము రేనాటి పీఠారెడ్డి గారు
ఎగువరామాపురము.

శ్లోకం :

గురుబ్రహ్మం, గురోర్విష్ణుః, గురుదేవో మహేశ్వరః
గురుసాక్షాత్పరబ్రహ్మం, తస్మైశ్రీ గురువేన్నమః

శ్రీ మదచల విరంజితం నాగురు దేవాయనము:



శ్రీశ్రీశ్రీశ్రీశ్రీ ఆనందరహిత శివయోగి పరికూచి లక్ష్మీరెడ్డి గారు
లగ్నహారం.

శ్లోకం :

శివగుడిని దీపమిడినను, శివ మందిరమెల్ల వెలుగ జేయుటయరుదా
శివయోగి జ్ఞానదీపము భువనంబుల వెలుగజేయు పాలుపుగ వేమా.

పెద్దల తత్వములు

: విషయసూచిక :

| విషయము | పుట |
|---|-----|
| 1. యేమిజెప్పుదు పరమగోష్ఠము -శ్రీభాగవత శ్రీకృష్ణదేశికేంద్రులు వారు | 1 |
| 2. యేమని నుడువుదునూ -శ్రీభాగవత శ్రీకృష్ణదేశికేంద్రులు వారు | 10 |
| 3. ఓరివినరా మాయసంసారీ -శ్రీ యిందుకూరి సాంబయ్య శిష్యులు శ్రీ నుబ్బకవులు | 11 |
| 4. ఏదిరా యీ జనన మరణము -శ్రీ యిందుకూరి సాంబయ్య శిష్యులు శ్రీ నుబ్బకవులు | 12 |
| 5. ఇంతకు మిక్కిలి లేదని గురువరు -శ్రీ యిందుకూరి సాంబయ్య శిష్యులు శ్రీ నుబ్బకవులు | 14 |
| 6. మనుజులారనే మనవి జేయుయీ -శ్రీ జాలమాంబ స్వామినులు | 15 |
| 7. నరులారవినికనుడి అరమరలేనియీ -శ్రీ అద్వైతాజ్ఞా కృష్ణుల వారు | 16 |
| 8. నీవునేనులేనిచోట నీవునేనులేకకలిగి -శ్రీ పీళ్ళాన శంకర స్వాములు | 18 |
| 9. చూడరా యీ బ్రహ్మము -శ్రీ పీళ్ళాన లక్ష్మణరావు స్వాములు | 19 |
| 10. పరిపూర్ణభావము తెలియరాదుగా -శ్రీ రంగస్వామి శ్రేష్ఠిగారు | 20 |
| 11. జనులారా కనుగొనుడి జనన మరణము లేని -శ్రీనంబి వేమయ్య గారు | 21 |
| 12. దానికూడినుభమునుండన్నా - పరిపూర్ణబోధ -శ్రీ మీరాసాయలు గారు | 22 |
| 13. గురుమూర్తిని గురగశక్తమే -శ్రీ నంబి నాదమూసీంద్రుల వారు | 25 |

పెద్దల తత్వములు

- | | |
|--|----|
| 14. కొలువుకూటములోన మౌలాళి | 26 |
| -శ్రీ నంది నాదమౌనీంద్రుల వారు | |
| 15. మరుగునేనని పలికినాడమ్మా | 27 |
| -శ్రీ నంది నాదమౌనీంద్రుల వారు | |
| 16. మనవిగైకొని మనసునివ్వండి | 29 |
| -శ్రీ నంది నాదమౌనీంద్రుల వారు | |
| 17. పండుగాయనే నిండు | 30 |
| -శ్రీ నంది నాగూరు స్వామిగారు | |
| 18. వెయ్యరా భీరీ వెయ్యరా | 31 |
| -శ్రీరామకృష్ణయ్యగారు | |
| 19. రాదుపోదు శివరామదీక్షితులు - నమ్మిశిష్యుల గాంచమని | 32 |
| -శ్రీ కాల్య కోటయ్యగారు | |
| 20. వినుడీయారురుక్షులారా | 33 |
| -శ్రీ క్రిష్ణదాసుగారు | |
| 21. లేదులేదన్నా యెందూనముక్తి | 34 |
| -శ్రీ కరారం వీరాస్వామిగారు | |
| 22. శ్రీ కరంబుగ గురుని సేవించువారు | 36 |
| -శ్రీ యేల్యూరి కోటేశ్వరుల వారి శిష్యులు | |
| 23. గురుబ్రహ్మం గురువిష్ణు | 38 |
| -శ్రీ గోల్పుర వాస పరసోల్ వారు | |
| 24. అచలగురునకు మంగళం | 39 |
| -శ్రీ నాదమౌనీంద్రుల వారు | |
| 25. గురువాజ్ఞదక్ష్టియుపదేశించిన వారి పద్మములు | 40 |
| 26. గురుత్కాగము చేసినటువంటి వారి పద్మములు | 40 |
| 27. గురువాజ్ఞ ప్రకారం వుపదేశము చేసిన వార్లగు గురించి చెప్పిన పద్మములు | 41 |
| -శ్రీ కాల్య కోటయ్య గారు | |
| 28. శ్రీ గురు అష్టోత్తర శతనామావళి | 42 |
| 29. శ్రీ గురు స్తోత్రం | 44 |

పెద్దల తత్వములు

శ్రీ శివరామదీక్షితులవారి బోధన

1. శ్రీభాగవత శ్రీ కృష్ణదేశికేంద్రుల వారి తత్వము

- యేమిజెప్పుదు పరమగోప్యము యెందుదోచకయున్నది,
యేమిగాకనుయేమిలేకను యేమొయేమనరానిది. యేమి.
- నామరూపములేనిది అదినాశమెన్నడుగానిది,
సామవేదాతీతమైనది సగుణభేదములేనిది. యేమి.
- ఉన్నదున్నట్లున్న వారికి వున్న దేతానై నది,
ఉన్నదేమోవున్నది అదిపూహపోకలు లేనిది. యేమి.
- ద్వాదశీతో గూడిపాయక తగులబడితానున్నది,
యేదిమరచిన మరుపులేనిది యంతచిత్రంబైనది. యేమి.
- చూపులేనిదిరూపులేనిది సుఖము దుఃఖములేనిది,
చూపుచూడకచూచువారికి సులభమైతానున్నది. యేమి.
- యెంతవారికిదుర్లభంబది యెంతకఠినంబైనది,
సంతతము విచారించువారికి స్వతఃసిద్ధంబైనది. యేమి.
- సర్వసర్వంతరముతానై సర్వకల్పనలేనిది,
సర్వపావనమైన వారికి సదనమైతానున్నది. యేమి.
- ఖండాఖండముగానిది ఖర్మమార్గముగానిది,
అండబాయకనుండి అంతట నిండితానైయున్నది. యేమి.
- సోహంభావము శూన్యమైనది చూపిచెప్పగరానిది,
సాహసంబున గురునికృపగల సాధుసమరసమైనది. యేమి.
- పుట్టుచావును పూర్వపరముల పుణ్యపాపము లేనిది,
బట్టబయటనెవున్నది అది ప్రణవమెన్నడుగానిది. యేమి.

- హరిహరారుల కందరానిది, అండపిండములేనిది,
యెరుక కెన్నడు యెరుకలేకనె యెదుటనేతానున్నది. యేమి.
- పగలు రేయునుగానిది అదిపట్టిముట్టగరానిది,
అగణితంబై సకలదేశము లందుతానే యున్నది. యేమి.
- నిర్మలము నిర్భీజమైనది నిండివెలితియుగానిది,
కర్ములై చరియించుదుర్మద కండ్లకగపడకున్నది. యేమి.
- సర్వకాలమువక్క తీరై సాక్షిలేకనెయున్నది,
కూర్మితోడుతనేనునేననె గురువులకు గురువైనది. యేమి.
- యెరుకయెన్నడు లేకయితరము యెరుకలేకనెయున్నది,
రాకపోకడలేనిది అదిరాజమార్గంబైనది. యేమి.
- మొదలుకొనలులేకఅంతట మొనశియెడతెగకున్నది,
బదులులేకనె కదలకున్నది, భావగమ్యంబైనది. యేమి.
- యెప్పటికితానొక్కతీరై గొప్పకొంచెము గానిది,
యిప్పుడప్పుడుయెప్పుడనకను, ముప్పులేకనెయున్నది. యేమి.
- ఉన్నదున్నది లేదులేదనె వుపముశూన్యంబైనది,
చెన్నుమీరగ తెలివిగానిది, చలనమెన్నడులేనిది. యేమి.
- ఆరుమతములుగానిది, అది అప్రమేయంబైనది,
దూరశ్రవణము దూరదృష్టికి దూరమైతానున్నది. యేమి.
- దేశమన్నదిలేనిది, వుపదేశమన్నదిగానిది,
దేశదేశములందుతనకొక దేశమనిగురిలేనిది. యేమి.
- కంటిలోపల యెరుకబ్రహ్మము కాదుకాదనరానిది,
వెంటవెంటనే జంటబాయక తంటలేకనెయున్నది. యేమి.

| | |
|--|-------|
| ఊరకున్నది యెందుతోచక, వుండిలేనిదిగానిది, | |
| కోరికెన్నడులేక అదివైకుంఠమైతానున్నది. | యేమి. |
| ఎఱుకలేనిది మరపులేనిది, హేతువెన్నడులేనిది, | |
| కరుకుమెత్తనలేక కార్య కారణముగతమైనది. | యేమి. |
| ఘాతశత్రుల ఘాతబొందదు కలిమిలేములులేనిది | |
| భూతపంచక శూన్యమైనది, పురుషరూపముగానిది, | యేమి. |
| ఎప్పుడంటే అప్పుడున్నది చప్పుడన్నదిలేనిది, | |
| తప్పుతాకులుబల్కుహీన, కుతర్కులకు అదిలేనిది. | యేమి. |
| అంతరాంతరమేమిలేక నిరంతరముతానైనది, | |
| వિంతలేమియులేక అది ఆద్యంతశూన్యంబైనది. | యేమి. |
| యిందుఅందున యెందుజూచిన అందుతానైయున్నది, | |
| సందులేకను యెందుబోకను అందిపొందికలేనిది. | యేమి. |
| ముద్రాప్రోజ్యోతి ఆరు మూర్తులాశలులేనిది, | |
| భద్రమైఅతిగోప్యమైనది బావగమ్యంబైనది. | యేమి. |
| వేదశాస్త్రపురాణములకది వేద్యమెన్నడుగానిది, | |
| వాదభేదముజేయుమూర్ఖుల వశముగాకనెయున్నది. | యేమి. |
| చిక్కులేకసనాతనంబై చిత్రమెన్నడులేనిది, | |
| దృక్కుదృశ్యవివేకులకు, అది దూరమైతానున్నది. | యేమి. |
| పుట్టుచావులు లేనిది అది నీవునేననరానిది, | |
| యెదురుబడివాదించెవారికి యెన్నటికిఅదిలేనిది. | యేమి. |
| పట్టువిడుపులు లేనిది అదిపరమరహితంబైనది, | |
| గుర్తుమీరిన వారికెయ్యద గురుతులేకనెయున్నది. | యేమి. |
| శూన్యమెన్నడుగానిది, పరిశుద్ధమైతానున్నది, | |

| | |
|---|-------|
| మాన్యులై చరియించు శరణ్యులమార్గమైతానున్నది. | యేమి. |
| తనుమనంబులులేనిది అది తత్వమదియనరానిది, | |
| తనకుతానేనిరామయంబై తానుతానై యున్నది. | యేమి. |
| కార్యమేమియులేక సర్వము కల్పితంబదిగానిది, | |
| ఆర్యులముమేమనెటి వారి కసాద్యమైతానున్నది. | యేమి. |
| అంగత్రివిధముగానిది, అది సంగరహితంబైనది, | |
| లింగషడ్విద బావలీలలు లీనమెన్నడుగానిది. | యేమి. |
| భావలింగముగానిది నిర్భావమెన్నడులేనిది, | |
| సావయవము నిరవయవముగాకను స్వగత భేదములేనిది. | యేమి. |
| యుగయుగంబులకందరానిది, యుక్తియుక్తముగానిది, | |
| త్రిగుణరహితంబగుచుఅంతట త్రిపుటిభంగంబైనది. | యేమి. |
| నిరాకారాకారములకది, నిలయమనరాకున్నది, | |
| నిరాధారాదారులకది నిరాదరంబైయున్నది. | యేమి. |
| సృష్టికల్పనలేనిదిఅది సూక్ష్మరూపముకానిది, | |
| వ్యష్టిసమిష్టికనంతరంబై వేదవాదములేనిది. | యేమి. |
| అవాచగోచరము కానిది అదితోచితోచకయున్నది, | |
| ఉచ్చనీచము లేనినిజగురు సూచనకులోనైనది. | యేమి. |
| అచలమన్నదిలేనిది అది అహంబ్రహ్మముగానిది, | |
| సచలమైచెడిపొయ్యెవారికి చాలదూరంబైనది. | యేమి. |
| కామరహితం నీమరహితం ప్రేమరహితంబైనది, | |
| మామతమే, దొడ్డదనియే మానవులకదిలేనిది. | యేమి. |
| ఒకటివున్నదనేది లేనిది వొకటి రెండును గానిది, | |

| | |
|--|-------|
| తగనరుంధతితాననే సాంప్రదాయకులకదిలేనిది. | యేమి. |
| కాకకావలెనన్నసూచన కలదులేదనరానిది, | |
| లోకవాసనవిడవనేరని లోకులకుఅదిలేనిది. | యేమి. |
| అక్షరాక్షరతీతమైనది, ఆత్మభావనలేనిది, | |
| లక్ష్యకూన్యంబైనవారికి లక్షణంబైయున్నది. | యేమి. |
| నిత్యమైనది నిరుపమైనది నిర్వికారంబైనది, | |
| సత్యాసత్యమురెండుగానిది, స్వల్పమతులకు లేనిది. | యేమి. |
| ముట్టరానిదిపట్టరానిది మూలమెన్నడులేనిది, | |
| బట్టబయలైవున్నది, అదిప్రాప్తమెవరికిగానిది. | యేమి. |
| ఉన్నదన్నదిలేనిది, అదిపూహపోహలులేనిది, | |
| కన్నవారికిలేకయున్నది, కానబడితాగానిది. | యేమి. |
| తోడులేనిది నీడలేనిది తోడుతోడనేయున్నది, | |
| జాడతెలియనివారికిని, అది యేడజూచినలేనిది. | యేమి. |
| యోగసాధనలేనిది అది బోధరహితంబైనది, | |
| సాధుబోధలగోష్ఠికందక సార్థకంబైయున్నది. | యేమి. |
| ఇష్టమన్నది లేనిది అది శిష్టమెన్నడుగానిది, | |
| అష్టమూర్తులకీవలావల అంతమైతానున్నది. | యేమి. |
| పూరులేనిది పేరులేనిది వేరులేకనెయున్నది, | |
| దారిద్ర్యపించుదుర్గుణ తామసులకది లేనిది. | యేమి. |
| పంచవింశతి ఆత్మకానిది పంచ బ్రహ్మలు లేనిది | |
| అదిసన్మునివరులకెల్ల నభేద్యమైతానున్నది, | యేమి. |
| వేదమతసిద్ధాంతులకు అది వేద్యమెన్నడుగానిది. | |

| | |
|---|-------|
| వాదభేదములేక సంతట పాదుకొని తానున్నది | యేమి. |
| యేమిలేదేమిలేదనియె దేమిలేకనెయున్నది, | |
| యేమిలేనిదిలేకనే తానేకమెన్నడుగానిది, | యేమి. |
| తాననేయెరుకేమిలేనిది, ధర్మాధర్మముగానిది, | |
| తాననే అద్వైతవాదుల తరముగాకనెయున్నది. | యేమి. |
| మనసులేనిదిగనుక అది అమనస్కమనరాకున్నది, | |
| ఘనమనోహరరాజయోగుల కలవియెన్నడుగానిది. | యేమి. |
| యితరమెన్నడులేనిది, యింతఅంతసరానిది, | |
| పతితులై విలసిల్లుమూర్ఖుల గతికిదూరంబైనది. | యేమి. |
| సకలశాస్త్రపురాణములకది, నిరతమైతానున్నది, | |
| శుకులవంటివిరక్తులకు అది సూచనెన్నడుగానిది. | యేమి. |
| మరుగులేనిది తరుగులేనిది మంత్రతంత్రములేనిది, | |
| ధరణిలోగురుసేవజేయని యధర్ములకు అదిలేనిది. | యేమి. |
| యోగయోగాతీతమై సంయోగమెన్నడులేనిది, | |
| రాగద్వేషములేనివారికి లక్షణంబైయున్నది. | యేమి. |
| కలిమిలేనిదిబలిమిలేనిది కలతలెన్నడులేనిది, | |
| కులముజెరుపుపతితులకు అది గురుతులేకనెయున్నది. | యేమి. |
| గతియులేనిది మతియులేనిది రతియులేకనెయున్నది, | |
| యితరమైచరియించువారికి అంతరమైతానున్నది. | యేమి. |
| ఎందుజూచినపున్నది అదియెందులేకనెయున్నది, | |
| సందులేకనుయెందుబోకను అందిపొందికలేనిది. | యేమి. |
| ఓప్పుతప్పులులేనిది అది వూహభావనగానిది, | |
| చెప్పిచూపగరానిది అదిచేటులేకనెయున్నది. | యేమి. |

| | |
|---|-------|
| మూలమాయకుమూలమగు త్రిమూర్తులకులోగానిది, | |
| కాలనీమములేక అది బహుకాలమదియైయున్నది. | యేమి. |
| క్షేత్రపాత్రవిరహితమైనది జన్మశూన్యంబైనది, | |
| క్షేత్రమెన్నడులేక అది సాక్షాత్కరంబైయున్నది. | యేమి. |
| ఉత్తమోత్తమమగుచు అది సర్వోత్తమముతానైనది, | |
| సత్తుచిత్తానందమనియే సగుణబ్రహ్మముగానిది. | యేమి. |
| వర్ణరూపముగానిది షడ్వర్ణమెన్నడుగానిది, | |
| కర్ణనేత్రములొత్తించిన కళలకందగరానిది. | యేమి. |
| యోగయోగాతీతమై సంయోగమెన్నడులేనిది, | |
| రాగద్వేషమధాందులకునది రహస్యమైతానున్నది. | యేమి. |
| సత్యాసత్యము రెండుగానిది సతముగానెయున్నది, | |
| ప్రత్యగాత్మశివోహమనియే భవవికారములేనిది. | యేమి. |
| గద్యపద్యములాదిగాగల కావ్యకల్పనలేనిది, | |
| మధ్యపానముచేయువారికి మధ్యమైతానున్నది. | యేమి. |
| సకలబ్రహ్మాండములుతనలో జూడతెలియకయున్నది, | |
| సకల దేహముల్లేనివారికి సకలమైకలశున్నది. | యేమి. |
| లక్ష్మ్యభేదములేనిది నిర్లక్ష్మ్యలక్ష్మ్యంబైనది, | |
| అక్షరాక్షరదోషరహితం బన్నదెరుగకయున్నది. | యేమి. |
| మీరుమేమనరానిది అదివారువీరనరానిది, | |
| మారుజన్మములెత్తువారికి మరుగుపడితానున్నది. | యేమి. |
| త్రిగుణములుతాకానిది అది తీవ్రశాంతముకానిది, | |

| | |
|---|-------|
| గగనపంచకశూన్యమైనది కండ్లకగపడకున్నది. | యేమి. |
| ఒక్కటైననుచింతలేనిది ఒకటిరెండనరానిది, | |
| ఒక్కటైనమస్తమునకది ఒకటిగానేయున్నది. | యేమి. |
| గురుపుశిష్యులమణిగిపోయిన గురుతులేకనెయున్నది, | |
| నరుడుదెలుపుటయేమొకాయది నాకునీకనరానిది. | యేమి. |
| చిక్కదెవరికి దక్కదెవరికి చిక్కిచిక్కకయున్నది, | |
| యెచ్చుతగ్గులనెంచువారికి యెచటజూచినలేనిది. | యేమి. |
| తెరకుయీవల తెరకుఆవల తెలియలేకనెయున్నది, | |
| సరకుచేయకచూడుమరి అరచేతులోతానున్నది. | యేమి. |
| ప్రజ్ఞలేకనెయున్నది అది ప్రకటమెన్నడుగానిది, | |
| యజ్ఞక్రతువులుయెన్ని జేసిన యెన్నటికి అంటానిది. | యేమి. |
| బయలురూపంబై యాపర బ్రహ్మవాసనలేనిది, | |
| బయలుఅయిదిట మీదిది నిర్భయులుతాననరానిది. | యేమి. |
| నాదుబిందుకళలుమూటికి ఆదియనరాకున్నది, | |
| వేదమతసిద్ధాంతములకది వేద్యమెన్నడుగానిది. | యేమి. |
| సత్యజ్ఞానమనంతబ్రహ్మము జూడలేకనెయున్నది, | |
| కృత్యమెన్నడు విడువజాలని క్రూరులకుఅదిలేనిది. | యేమి. |
| నీలమాంబకు ఆలయంబై నిజమునిజమైయున్నది, | |
| రాళ్లపూజలు సేయువారికి రహస్యమైతానున్నది. | యేమి. |
| మూలమేమియులేనిది అది మూర్ఖులకుకనరానిది, | |
| మేలుమేలై యుందుసద్యోన్ముక్తితానై యున్నది. | యేమి. |
| అల్లమాప్రభువులకు నాలీలన్నదేమియులేనిది, | |
| యెల్లలోకములందుయెవరికి యెరుకలేకనెయున్నది. | యేమి. |

విశ్వదాభిరామవేమన విడువనేరకయున్నది,
 విశ్వమందునకొందరికి అది విమలమైతానున్నది. యేమి.
 పరువుగాయిదికృష్ణమూర్తికి పాలదైవంబైనది,
 గురుకభీరుకు యెరుకకెరుకై కుదిరికుదురైయున్నది. యేమి.
 సారెకునుసంసారవారిధి దూరువారికిలేనిది,
 మీరసాయబునూర్ మహమ్మదు గారినెడతెగకున్నది. యేమి.
 కలియుగంబున మాయకాపుర కలికిమూలముగానిది,
 అలక్మహమ్మదుగారికిని అది అట్లుబాయకయున్నది. యేమి.
 వుండిలేని శరీరమందున వున్నదనరాకున్నది,
 నిండిఅంతట నిల్చెరుగక నిజమునిజమైయున్నది. యేమి.
 చెన్నపట్నంచివరగా విశాఖపట్టణమాదిగ,
 వున్నయెడశివయోగగురువులకు నున్నతంబైయున్నది. యేమి.
 దొంగబాటలుగానిది అది దోషరహితంబైనది,
 లింగదారులవడగులకు అది లీనమెన్నడుగానిది. యేమి.
 చదువువారికి విన్నవారికి చాలుచాలైయున్నది,
 కొదవలేనిది గనుకఅదిరతి కోర్కెలేమియులేనిది. యేమి.
 షట్సమాదులకందరానిది సమరనైక్యములేనిది,
 షడ్స్థళంబులుగానిది తనసరికిసరిసరిగానిది. యేమి.
 అచలభక్తశ్రేణికెప్పుడు ఆశ్రయంబైయున్నది,
 సచలమై చెడిపోయ్యేవారికి జూడదెలియకయున్నది. యేమి.
 మతములేనిదివ్రతములేనిది మహిమలేమియులేనిది,
 సతతమును శివరామదీక్షిత సమ్మతంబైయున్నది. యేమి.
 పరమపదమనరానిది అదిపరమరహితంబైనది,

పరమరాధ్యులగురునికృపగల భక్తులకులోనైనది. యేమి.
 ఫలితమైగురునాధునకు నెడబాయకనుతానున్నది,
 కలతవాక్యముగాదుయిది గురుకరుణకారణమైనది. యేమి.
 అణుమహత్తనరానిది అతివినోదంబైనది,
 ప్రణవమహద్వసులందుచిక్కిన ప్రభువులకుఅదిలేనిది. యేమి.
 ఆదిఅంత్యములేనిది అదినాదుబిందులుగానిది,
 కాదుకాదన లేదులేదనకర్తలేకనెయున్నది. యేమి.
 వేదసారాతీతవిమల విచారులకునిజసొమ్మది,
 శ్రీధరులసేవించకనె శివరామదీక్షితవరులది. యేమి.
 కంబలూరప్పయ్యమంత్రికి కరుణదీక్షితపదమిది,
 ఆకంబలూరప్పయ్యనొసగెను ఘనుడుతనశిష్యునకది. యేమి.
 పరుశురామవంశశీతా పతికిదొరికినపదమిది,
 సరసమతియని భాగవత శ్రీకృష్ణునకుపదేశంబది. యేమి.

2. శ్రీ భాగవత శ్రీకృష్ణదేశికేంద్రుల వారి తత్వము

1. యేమనినుడువుదునూ నాభాగ్యమునేనెంతని పొగడూదునూ భామినీ
 మణిబుచ్చి వెంకటమ భర్త పరుశురామశీతా - రామ దేశికవరుడు
 నన్నిట రారయని దీక్షాత్రయమునిడె ..యేమని
2. సాధనలు బోధించీ - సంసారమునగల బాధలన్ని యడంచీ శ్రీధరుడు
 విధిశివుడు గురుడని - సేవజేయుచు పంచముద్రలు - శోధజేయుము
 పైనజ్ఞానపు సుద్ధినీ కెరిగింతుననియెను ..యేమని
3. మిన్ను మొదలైనట్టి - భూతములకుండెదివన్నెలై దిటబుట్టి - యున్న
 కమలపు మధ్య మందున - వెన్నవలె వెలిగేటి పాపని - నిన్ను
 గాగనవోయియని నాకన్నులకు గనిపించు జేతెను ..యేమని

4. అంగమావరణమనీ - విక్షేపశక్త్యన - లింగమగు తెలియుమనీ అంగ
లింగము సంగమునగల - యింగింతం బెరిగించి రెంట్టిని -మింగి వేడ్కను
మదినినీపుప్పొంగు చుండుమటంచు దెల్పెను ..యేమని
5. చరణ తీర్తంబిచ్చి - త్రివిధ ప్రసాదము - బరువడిగ నందిచ్చి మరచిపోయిన
స్వస్వరూపము - మరల నామది కెరుక జేశియు స్థిరముగా పరిపూర్ణబోధను
- శరణనిన కరుణించెమురయుచు ..యేమని
6. నన్ను నిల్పకపాయా నేనుండగానె - అన్నిమాయ మాయా -
పున్నదున్నట్టుండె లేనిదియన్నటికి లేదాయ కనుగొన - అన్నది విన్నది
కన్నాదున్న దనరాదు హాహా ..యేమని
7. కలనుదృష్టాంతముగా - నీవుండజూచి - అచలమును మెళుకువగా
తెలుసుకుంటే చాలుమీదటకులముగోత్రము పేరుదెంపును - కలువరింతలు
సమయుదీనికి - ఫలమిదింతకు యెక్కువేదనె ..యేమని
8. నేగలను నీతృష్టా - దీర్చుటకు వినుమో భాగవతులాకృష్టా - వేగ
వినిపించుమనవినినే - వేడినవినుపించె నన్నియు - వోగుణాధ్యుల్లార
వోపురుషోత్తమోత్తము లారయికనే - యేమని నుడువూదునూ నాభాగ్యమును
నేనెంతని పొగుడూదును ..యేమని

3. శ్రీ యిందుకూరి సాంబయ్య శిష్యులు శ్రీ సుబ్బకవి వారి తత్వము

ఓరీవినరామాయనంసారీ గురుమూర్తినీజేరి “ఓరీవినరా రానిపోని
దారిదెలియని మతవాదములచే దీరుడా నేననుచూ మొరిగేవు” దరిగానలేవు
..ఓరీ.. అన్నదిలేకున్న సర్వముపున్నదే పరిపూర్ణమనుచు తిన్ననీయా
బోధగనరాధ దిక్కియిదికాదా! విన్నకన్న శాస్త్రధుర్బోదా! విధితార్థము గాదా
ఎన్నిజన్మములకు ఈ బోధయెరుగనిదే బాదా పిన్ననాట నుండి
చదివినవన్నాదాన్ని తెలియలేవు అన్నిచదువులాకు మూలము అహమె

దుర్గుణమూ ..ఓరీ

మూలములేక గుర్రెరిగే మురికి తోలూ తిత్తి ముక్కుమూలముపై శివునిజూపుటా
దొంగ గురువాట నీలామేఘములో మెరుపాట నిగమార్థమట, కూలికీ విషము
ద్రాగుటా కూడదనుటా. మాలకాకివానికీ బయలు మర్రి తెలియదు చీచీ
పాలుమాలి కోరినా శరీర పద్ధతే రోరి ..ఓరీ

వచ్చిపొయ్యె వారితో నీకిచ్చకామెందుకు కలలో వచ్చిన రాజులు, మంత్రులు,
వననిధులు, నదులు, బుధులూ యెచ్చటా చూచిన హయమూలూ యేనగలు,
నగలు ముచ్చటాలాదూచు సుందరులూ మోహితులు, హితులు మచ్చికాలు
చేయనెంతో మనస్సులో మోహముజెంది జెచ్చరాపాటూన మేల్కొనగా చెడెరా
యిదికలరా ..ఓరీ

శంకరాచార్యులూ వారి బొంకులాకు తప్పులేదా పంకనే రామానుజాచార్యులు
వారికి మిగులు కొంకకా చేసిన గ్రంథములు, గొలుసూలు, పగ్గములూ,
లంకెముక్కు, పాశ బంధములు రాధాంతములూ రంకులు నీకేలా శివరాములూ
శ్రీధరులవారి శంకరహితమైన గ్రంథములూ సాంగముగాను ..ఓరీ

యెంతవారో సాంధీపులా పొంతనూ శ్రీధరులవారి చెంతనూ శివరామ
నిజమానీ జేసిన పద్ధతిని బ్రాంతి రహితమైన సంగతినీ పరిపూర్ణ స్థితిని
యింతకూ మిక్కిలి లేదా నీ యితరేచ్చలు మానీ సంతతాము యిందుకూరి
సాంబయా నిజగురుని బోధాస్వాంతుడూ యీ సుబ్బకవి నోటా వచియించిన
మాటా ..ఓరీ

4. శ్రీ యిందుకూరి సాంబయ్య శిష్యులు శ్రీ సుబ్బకవి వారి తత్వము

1. ఏదిరా యీ జనన మరణము నిజబోధ గనిన లేదురా యీ
మోక్షనరకము. యేదిరాయీ జనన మరణము లేదురా పరిపూర్ణమందున
వేద శాస్త్రాభ్యాసులను మత వాదులను విడనాడు వారికి ..యేదిరా..

2. తాను వచ్చినచోటు దెలియాడు - తనతోటి సర్వము తర్లి పొయ్యె బాటదెలియాడు - లేనిపోనీ స్వప్నమందున యేనుగులు గుర్రాలు రథములు సేనలు సేనాధి పతుల అయోని సంభవమైన తనువుల ..ఏదిరా..
3. రాజులేదూ మంత్రిలేదురా - రాజొక్కడుంటే గాజు కడియము దెందుకొనురా - రాజులేని కయ్యమా యెను - రాజ్యకాంక్షలు దబ్బరా యెను - వాజిపేయుల సోమయాజుల వాంఛకలలో వార్తాలాయెను ..ఏదిరా..
4. దిక్కులేని దొరత నామురా - దిక్కునేడుంటే నిక్కుమూ యీ జగము లొనురా, దిక్కులేని తనువు యిలపై పెక్కు శాస్త్రామూల గాధా - ఒక్కరేప్పొపాటులోపల - బొక్కు బెట్టును పెక్కు జీవుల ..కేదిరా..
5. యెన్నటికినీ నమ్మరానీది, క్షణబంగురంబిది, యెన్ని పేర్లో బెట్టుకున్నాది - తన్నుతాను కన్నమోక్షంబన్నమాట నున్నాలాయెను - ఉన్నదా పరిపూర్ణమందున నిన్ననేతెరతీసి నప్పుడు ..ఏదిరా..
6. తల్లినీ స్థూలాంగమందూరా - తరువాత దాని పిల్లనూ సూక్ష్మాంగమందూరా - తల్లి జాగ్రత్త పిల్ల స్వప్నము పిల్లజాడే తల్లి కాయెను - ఎల్లలోకము బ్రతుకు భాగ్యము - చెల్లిపోయిన పత్రమాయెను ..ఏదిరా..
7. వింత వింతలు తోలుబొమ్మలూ - పరిపూర్ణ జలధిలో ముంతలూ యీ కీలు బొమ్మలు - భ్రాంతి రహితమైన గురునీ - చెంత జేరి పోడశాక్షరి సంతతము - యీ ద్వాదదాక్షరి చింతనా జేసేటి వారికి ..ఏదిరా..
8. నీవు బయలులోన యుంటివీ - నీయందు బయలు నిండియున్నా దెరుగకుంటివీ - నీకు బయలు సూచననైతే నిలువలేపూ నిమిషమైనను - కేవలము నీకావలీవలస్థావరమే పరిపూర్ణమాయెను ..యేదిరా..
9. సందియంబులు దీరెనేటికీ - మాదెందుకూరి ఇందు ధరుని శిష్యకోటికి, ఎందరూ లేదన్న బయలూ ఎందుకూ లేకుండ బోవును - అందరిలో సుబ్బకవి యీ యనుభవార్థంబిచట దెలిపెను ..ఏదిరాయీ జనన మరణము..

5. శ్రీ యిందుకూరి సాంబయ్య గారి శిష్యులు సుబ్బకవి కీర్తన

ఇంతకుమిక్కిలి లేదనిగురువరు డిచ్చినద్వాదశియిదేకదా

అనుపల్లవి

కొంతైనాతనమూలములేని వింతలషోడశియిదేకదా

చరణములు.

పంతములాడదు గంతులువేయదు రంతులుసేయనిదిదేకదా

కాంతలపురుషుల కయ్యాటములకు - కారణమైనది యిదేకదా..ఇం..

భేదమోదములు భేదవాదములు కాదౌనననిది యిదేకదా

వేదశాస్త్రముల వాదముచేసే సాధులపలవది యిదేకదా ..ఇం..

సత్యముసత్యము సత్యంబనుచును నిత్యంబైనది యదేకదా

ఇత్యేకాక్షరమిది బ్రహ్మంబని నృత్యముచేసే దిదేకదా ..ఇం..

దాతవ్రాతలకు చేతులకందదు హేతురహితమౌ నదేకదా

నూతిమధ్యమున జ్యోతియున్నదని - కూతలుకూసే దిదేకదా ..ఇం..

అతులితముగనేమతములకును సమ్మతమైయున్న దదేకదా

ఈతకుమిక్కిలిలోతు లేదని జ్యోతులమ్రింగే దిదేకదా ..ఇం..

సంగరహిత నిస్సంగమనంగను పొంగనికుంగని దదేకదా

అంగములోపల లింగభంగమని లింగముమ్రింగేదిదేకదా ..ఇం..

కుంఠితములులేకున్నను తన వైకుంఠబసగా నదేకదా

కుంఠితములకును శుంఠైయున్నది తంటలమారిదిదేకదా ..ఇం..

గ్రాసవాసవిలాసరహిత కైలాసంబసగా నదేకదా

దాసదాసులనుకాశికిబంపే యాశలపుట్టిల్లిదేకదా ..ఇం..

రాజమార్గమురయిబృందీమేల్ రస్తావంటిది యదేకదా

మాజాకుదీని కుజాకులీదే బజీతుత్రోవల దిదేకదా ..ఇం..
 ఎంతనిచెప్పుదు కలలోముచ్చట భ్రాంతిరహితమైనదదేకదా
 పొంతనుగాకను సాంబయగురుని చెంతనుజేరిని దిదేకదా ..ఇం..
 నిబ్బరముగ యీసుబ్బరాజుకవి కబ్బినభాగ్యం బదేకదా
 కబ్బములేవేయికోటులుచదివిన దబ్బరపాటుల దిదేకదా ..ఇం..

6. శ్రీ జాలమాంబస్వామినుల వారి తత్వము

మనుజులార నే మనవి జేయుయీ - మనవిమాత్రమాలించండి -
 వినినమీదసరిపడకపాయెనా - వినుటమవలచాలించండి ..మ..
 నేనుమీరులేనట్టిచోటునను - లేనినేనుమీరలుబుట్టి,
 నేనుమీరువ్యవహరించినిజమగు దానిజూడనిల్వముఘట్టి ..మ..
 పిండబ్రహ్మాండంబుల నేయీ రెండునేనుమీరయ్యుండి,
 పిండబ్రహ్మాండంబులవిడచి - మనముండరాదుచీతియ్యుండి ..మ..
 యెరుకమరపులనుయెరిగేయెరుకే - హరిహరాదులని యెరుగవలెన్
 హరిహరాది యీయభిలముళక్యని - యెరుగువారిచే యెరుగవలెన్ ..మ..
 జ్ఞానాజ్ఞానమువిజ్ఞానానివెగానజ్ఞానమే స్వప్నమయా,
 జ్ఞానాజ్ఞానతీతంబునుగని - జ్ఞానమేగుటే మేలుకయా ..మ..
 నాలుగుమేనులు నాలుగవస్థలు - నాలుగైనఅభిమానములూ,
 యాలామనకివి లేనిచోటుగని చాలింతము మూఞ్జాలుగులూ..మ..
 తొలుచదువులు పలుకులవంటివియని - తెలియజెప్పెపార్థునకుహరీ,
 పలుకులేని యీబట్టబయలుగని - పలుకకుంటెముట్టెదముదరీ ..మ..
 మనకుమొదలుతల్లితండ్రిలనేయీ - మాటబలుకరాదెన్నటికీ,
 మనకుమనమె మొదలనిజెప్పితి - ఈమాటచులకనగాదెన్నటికీ ..మ..
 చదివినగర్వముచాలించకయా - చదువనితర్థముదొరకదయా,

చదివిచదివిచాలించినవారల - సన్నిధి కేగినదొరుకునయా ..మ..
 వేదశాస్త్రములు గావీమాటలు - వినరాదని తలపోయకుడీ,
 వేదశాస్త్రసారాతీతము యీ - వృత్తాంతము కడ ద్రోయకుడీ..మ..
 దేహిదేహములు గలసినదొక్కటే - దేహము దీని కవస్థకలా,
 దేహిదేహములు లేనిపట్టుగని - దేహములేదని లేదుకలా ..మ..
 అంబర ముఖభూతముల హమీకమియారిటి నంటని నెలపుగనీ,
 అంబరముఖభూతములహమీకము - నంటకుండుటే మనకుపనీ ..మ..
 కర్మజ్ఞానములకుజిక్కిని - చొక్కపువస్తువు యిదిగనరయ్య,
 కర్మజ్ఞానములనుబట్టనికే - కానికార్యమిదివినరయ్య ..మ..
 భాగవతులకృష్ణ భూసురునిచే - బాగుగయీమర్మము దెలశీ,
 యేగెజాలమాంబిక తామృషయని - యీ బ్రహ్మజ్ఞానముదెలశీ ..మ.

7. శ్రీ అబ్బరాజు కృష్ణులు వారి తత్వము

నరులారవినికనుడి అరమరలేనియీ - పరిపూర్ణమగుబోధను
 భవాంబుధితరియింతు - రిటమీదను
 యెరుకమూలముదెలియ - యేమిలేకనుపోయె
 స్థిరమైనయచలమే - తరుగకనిలచెను
 తరచివరచిచలాచలంబుల - గురుముఖంబున దెలసిమరచిన
 నరునకేమియునంటకను తుది - పరమపదసంప్రాప్తుడొనొ ..నరు..
 చదువుల లోపలి తుదియర్థమగుదీని - మరుగుదెలియనివారలు
 హృషీకములకుదియింపకాబోదురు
 విషయేచ్ఛలవదలి యుండదలంతురు
 కామాదులకుదురు గూల్చెదమందురు

కదలకయున్నది యెదుర బ్రహ్మముజూడ
 మదినిగలబహు సంశయంబుల
 వదలిగురుసేవ యొనర్చిన
 యెదురుబెదరులేనిబోధను - కుదురుచును తక్షణమెసరియన ..నరు..
 యమనియమాదులక్రమసాధనజేసుట చేత - శమదమాదులుగల్గిన
 విహాయశి, గమనాగ మనులునైనా
 పరకాయముల గమియించివే,మరలిన
 తారకలక్ష్య మమరజూచి,మురసిన
 తమనేబ్రహ్మముగాను తాముజూచుటేగాని
 అమలనిర్గుణబోధ క్రమమెరుగలేరైరి
 యేమియును గానట్టిబ్రహ్మం - బేర్పడగసూచనముజేయుచు
 తాముయనియెడి యర్థమునుగురు
 స్వామివిడపించతని గొలచిన ..నరు..
 వాటముగ నడికవాటముదెరచేటి - మేటిసాధననేర్చిన
 వేణీత్రయకూట స్నానముజేసిన
 త్రైలక్ష్యముల సూటిదెలసియుండిన
 విరాగులతోటి గూడిమెలంగిన
 పూటులేని పరిపూర్ణానుభవమగునే
 చాటుమాటులేని బాటదెలియరైరి
 బూటకపుత్రోవలనుబోవుచు - చేటుబొందక యెరుక గురుకృప
 మీటినను,జననప్రవాహము - దాటుదురుసందియము లేదిక ..నరు..
 రాజయోగులలో విరాజితుడగు నబ్బరాజుగణపతిగురుని
 సద్భక్తితో పూజజేసితి మదిని - సకలగుణరాజవర్ణితములాని

నిర్గుణయోగరాజమె దెలసితిని
 పూజితుడగు గురుపుత్రుడౌకృష్ణుని
 యోజయెట్టిదియను యోచనలేటికి
 భూజనములందరును మెచ్చెడి - రాజయోగులమార్గమిది మది
 రాజియైనను గురునిచెంతకు హాజరైజోహారుజేయుచు ..నరు..

8. శ్రీ ఫీల్థానా శంకరరావు స్వామి వారి తత్వము

(యాలపాట)

నీవునేనులేనిచోట నీవునేనులేకకలిగి - మానకసద్గురునికృపచేత,
 ఓ.వో. శీతారామా,కానరాక పోదామురారా. నీవు..
 తల్లిమాయ తండ్రిమాయ తరుణిమాయ తరచిచూడ -
 యెల్లబాంధవులెల్లమాయేరా, ఓ.వో.శీతారామా
 కల్లమాట దలచబోకురా. నీవు..
 అష్టాంగయోగములచే కష్టపడే ప్రజలకెల్ల - సృష్టముగ
 తెలియనేరాదు, ఓ.వో.శీతారామా
 కష్టమే సష్టమై పోవురా. నీవు..
 వున్నదొకటి లేనిదొకటి వున్నదానిలోనిదోచే -
 లేనిదాన్ని వదలిపెట్టరా, ఓ.వో.శీతారామా
 అన్నదాన్ని సున్నపెట్టరా. నీవు..
 యెందరెన్నిజెప్పిన వారందరితో వాదాడక -
 ముందువెనుక తిరిగిచూడరా, ఓ.వో.శీతారామా
 మందిమాటలాడబోకురా. నీవు..
 పుట్టితేమి పెరిగితేమి పొట్టకూటికి తిరిగితేమి -
 కొట్టకొనకుగిట్టితేమిరా, ఓ.వో.శీతారామా

వట్టిమాటలు వదరితేమిరా. నీవు..

చదివిచదివిచదివిచూడు చదువులలో నేమిగలదు -

చదువకనే చదువుచదవరా, ఓ.వో.శీతారామా

చదువువ్యర్థమాని తెలియారా. నీవు..

వేదసారతీతబోధ వేదవేదాంతుల కెఱుక -

వాదభేదములేక తెలియరా, ఓ.వో.శీతారామా

గాధలోనే యుండబోకురా. నీవు..

శ్రీభాగవతుల కృష్ణయోగి రాజేంద్రులసేవ

జేసితేదీని జూడతెలుసురా, ఓ.వో.శీతారామా

ఆశపాశములెల్లబాయుర. నీవు..

ఫీల్థానాశంఖరుని పిలచినంతనె వ్రాంతులణగె -

చాలుచాలని యెరుకతొలగెరా, ఓ.వో.శీతారామా

మేలుమేలని గురునిదలచెరా. నీవు..

లేనివారులేనిచోట లేకకల్లలేనిమాట -

లేనిపాటపాడిబోయిరి, ఓ.వో.శీతారామా

లేనిదానితో, లేకపోయిరి. నీవు..

9. శ్రీ ఫీల్థానా లక్ష్మణరావు స్వామి వారి తత్వము

చూడరా యీ బ్రహ్మమూ - ఎదతెగక నున్నది - యాదజూచిన బ్రహ్మమూ

- చూడరా యీ బ్రహ్మమెపుడు - జోడులేనిది నామరూపము నాడు నేడునులేక

నిరతము - గూఢముగ గురురూపమైనది ..చూడరా..

1. జనక శుకసాంధిప కృష్ణుడు - అనువుగా అర్జునుడు మొదలగు - ఘనులు,

మౌనులు, ఋషులు, యోగులు సనకనారదు లెన్నదగినది ..చూడరా..

2. శ్రీధరులు శివరామ దీక్షితు లాదిగల - అప్పబ్రహ్మం - ముదముతో శ్రీ

పరుశురామ - మూర్తి దేశిక పరులు గన్నది ..చూడరా..

3. ధరణిలో భాగవత కృష్ణుడు - పరమపదమును నతనిచేగని - సరగునను
విను లక్ష్మణాఖ్యని - తిరిగి జన్మము రానెరాదనె ..చూడరా..

10. శ్రీ రంగస్వామి శ్రేష్ఠి గారి తత్వము

(ఆనందభైరవిరాగము - ఏకతాళము)

పరిపూర్ణభావము తెలియరాదుగా

దానిపరిణామమింతని జెప్పలేదుగా,

పరమాణవులకు పరమై - స్థిరమై

పరాత్పరంబై బయలై యున్నది ..పరి..

శ్లోకం. ఉపాదిత్వగతంనాస్తి ఏకంనాస్తి ద్వయంనహి

నాస్తి నాస్తి వియజ్జప్తి తజ్జప్తి సహిసర్వదా

వున్నాదిలేదానుజ్జప్తిలేదుగా - వకటినున్న రెంటి నెన్నగనే రాదుగా పన్నుగ

నాత్మ శరీరద్వయముల - యెన్నటికి నమ్మంగ రానియా ..పరి..

శ్లోకం. దృశ్యా దృశ్య ద్వయంనాస్తి నాస్తిద్రష్టసధాధృవం

ఇతి విజ్ఞేయ మహంపుంసో సముక్తో నాత్మసంశయః

దృశ్యము దృక్కును దృవముగాదుగా - వాటికి - వశ్యమయ్యే వస్తువయిది

కాదుగా దృశ్యరూపమగు దేశములెల్ల వినశ్యముజేయని నరవర్యులకెల్ల ..పరి..

శ్లోకం. మాయాకార్యం మిదంనాస్తి మాయానాస్తి భయంకరం

దృశ్యరూపంచ చిద్రూపం సర్వంశశవిషాణవత్

మాయజేయు కార్యములేమాయగా - సర్వ - మాయలుగారడి మాయలాయగా

- వేయునేల శశవిషాణ మిదియని - బాయకమనమున పలుమరుదలచక

..పరి..

శ్లోకం. నిరంజనం నిరాధారం నిరావరణం పరాత్పరం

నిర్దేహం నిర్మలం నిత్యం నిరాభాసం సదాప్రభమ్

అంజన మాధారములు లేనిది అది నిరంజనమైస్వప్రకాశమైనది. కంజభ
వామరగణ సేవితమై మంజులమైనిర్మలమై యుందుయా ..పరి..

శ్లోకం..న భూతం నభవిష్యంచ చిన్మాత్రం నాస్తికించన

వ్యాపారం వ్యాప్తకం నాస్తి జన్మచూన్యస్వభావతః

భూతభవిష్యము లెపుడులేదుగా - మరణముజాతముచిత్తు సత్తునుగాదుగా
- పాతకమును వ్యాపారవ్యాప్తుల - భావముఖములు లేకుండెడి అచలమె
..పరి..

శ్లోకం. వాచాతీతం మనోతీతం ఆత్మాతీతం నిరంజనం

నాదుబిందుకళాతీతం తస్మైశ్రీ గురువేన్నమః

పీరోజిగురువర్యుల సత్కృపచేతను - నిరాధారునికన్నుల జూడగల్గెను -
దారుణీరంగస్వామి శ్రేష్ఠిమును - లారయలేనినిధానమైనయా ..పరి..

11. శ్రీ నంబి వేమయ్య గారి తత్వము

(నాదనామక్రియారాగము - చూపుతాళం)

జనులార కనుగొనుడీ జనన మరణములేని జన్మరహితబోధనూ నిజాంబుధి
ననుజూడ లేదాయెను, తన మూలమును దెలియ తానేమి లేదాయె,
అనయాము అచలాము అంతట నిలిచెను.

అన్నవిన్న చలా చలంబులు వున్న గురుకృప గన్న మీదట యెన్నడేమియు
లేనిదై తానున్నదై తానున్నదే గురు సూచనౌనౌ ..జనులారా..

కలలోన గనుగొన్న యిల లేనిదని తొలి కలమేల్కొనిన మీదను తలచిన కల
తనమది లేనట్టుగను పిలచిన కలవారెవ్వరు రానట్టును తలచిన
కలలోతానెలేనట్టుగను నిలకాడ గురుకృప మెలుకువ తెలియాక పలుకుల
కందక తెలుపశక్యముగాక.

తలుపునిలుపు ఫలాఫలంబులు తెలుపు గురువులకలవిగాదని నలుపు కలజగమెరుక తనువుల తెలిపె నిజగురుసూచనిదియే ..జనులార..

అనయాము తను మనధనము గురుని సొమ్ముయని యర్పణము జేయుము వినుపించును వినుమాని గురు ధర్మము ఘన గురుకృపచె గనజేసు గురువాక్యము తనమదిని కపటమునుబాపు, గురువాక్యము అనుమాన మికయాల, తనయా, కనుగొను బయలు.

అనరాని వినరాని కనరాని మనరాని ఘనగురు కృపగనక ననయము వినయమున నెనయంగ నేటికి, అనహమును గని అహమువీడిన, గనబడును గురుకరుణ నిరతము ..జనులార..

ధరనుత్తమంబౌ వనమాలిపురమందు కరుణతో నాదాంశుని బురహనుల్ హాఫ్ గురుదరిజేర్చె దయతోడనుమరువు తెరవు మరలించే కృపతోడను గురుపీఠాధికారంబు కృపజేసెను దీరుడౌ వేమన్నకు దారిజూపియు త్వరలో కోరికలీడేర్చె తీరెజన్మమునికను.

యరుక మరుపు చలాచలంబులు గురుముఖంబున బుట్టి యణగును మరుగు గని గురు చరణములకును నిరతమును శరణంబు జేయుచు ..జనులార..

12. శ్రీ మీరాసాయబు గారి తత్వము

బురహనుల్ హాఫ్ ఖాదరిగారి శిష్యులు

(నాదనామక్రియ రాగము అటతాళం)

దానికూడిసుఖమునుండన్నా - పరిపూర్ణబోధ -

దానిపొందు పరమపదమన్నా -

దానిదివ్యగురునితేజం పూనిలెస్సగమేనులేని -

స్వానుబావాభానుతేజ లోనునీలోలోనైయుండు ..దా..

పంచకళలేమికాదన్నా - స్థూలంబుసూక్ష్మ

పంచభూతములుకాదన్నా -

పంచప్రాణమనసుబుద్ధి పంచకోశేంద్రియముకాదు -

పెంచురూపురూపుగాదు వుంచుగురుకటాక్షలాభం ..దా..

పరమసాంబ్రాజ్యంబదేనన్నా - నీలోనగనిన

పరమగురు లోచనమదేనన్నా

హరిహరబ్రహ్మాదులరయ గగనగమననిరతగతియై

సురులుమునులుబుధులువారి - చూపులోన మెలగుపూర్ణం ..దా..

అయిదుసప్తాక్షరముచదువన్నా - చదివిచదివి

ఆరుపదియాక్షరము మరుపన్నా -

హరిహరస్థానమందు జయమునీలోద్భుక్కుద్భుక్తై-

నియతనిర్గుణతత్వమదియై స్వయమైయచలానందమైన ..దా..

ఆదిమధ్యాంతరహితము - నిష్కేళంకం -

అదియఖండ ఖండకారము

ఆదియునానాదిగాదు - ఆత్మయునానాత్మగాదు

సాధనసాధనలుగాదు సాధుసజ్జనకేవలాత్మ ..దా..

జననమరణమందు లేదన్నా - నీనిజముగనిన

సర్వమతసమ్మతమెయోనన్నా -

ఘనతపరసరజగముగాక తనకనిఅన్యంబులేక -

వెనుకముందుపైనక్రిందు తనకుతానై పెనుగుచుండు ..దా..

కాయమిదిసతముగాదన్నా - దీనెంచిచూడ

కలుగుపంచ భూతపాలన్నా -

కాయముస్థూలంబుసూక్ష్మ కాయముకారణముకాయం -

కాయమహాకారణంబుల్ మాయతెరలుదీసినీలో ..దా..

పట్టులేదొకపట్టుపట్టన్నా - పట్టొదలకులో

పట్టునిల్చిన బ్రతుకదేనన్నా

పట్టులేనిజగములెంచక మొట్టమొదలీదేదిశూన్యం -
 పట్టుగాంచియెరుకరోశిన బట్టబయలై నిండియున్నది ..దా..
 నీవెచ్చోటనుండివస్తేవి - నీవునికియెచ్చట
 నిరతంబెది నీవెవరికంటివి -
 నీవిచ్చోటవదలినప్పుడు నీవునివసించేదిజెపుమా -
 నీవుసద్గురుకరుణ పొందినభావమేపరిపూర్ణ మొసగు ..దా..
 వేరుదేవతలెంచబోకన్నా - సురాదిసురులు -
 వేల్పు, శ్రీగురుస్వామిగనుమన్నా -
 వేరుబంధముత్తిమిత్రులు వేరుధనదానాదిపుత్రులు -
 దారిస్వప్నరీతివదలి కారణాగురుపదవిలాసం ..దా..
 మాటలు కెల్లమొదటిమాటన్నా - ఆమాటదెలసితే -
 మాటలన్నియు మంత్రమౌనన్నా -
 మాటలన్నియేమాటచేత మాటలుద్భావించుధరణి
 మాటలెరిగిమాటలాడి మాటవినహామాటలేని ..దా..
 యెట్టిదనియాచిత్రమెరిగింతు - యిట్టిదెయనిన
 వెంబడించు యెరుకతప్పుడు -
 అట్టిదియిట్టిదనిన మట్టుకాడదెల్పలేను -
 గుట్టుగురుముఖంబెరిగిన దౌర్జవారికెవరుసాటి ..దా..
 చూడచూడగచూపుమిగులన్నా - సద్గురునిమహిమ
 చూట్టులకదిగానలేదన్నా -
 నేడుబురుహానులేహాక్కాదరి నిత్యసద్గురుసత్యవాక్యము -
 కూడియచల పూర్ణభావము -
 చూడుమీరాన్ రాజయోగము ..దా..

13. శ్రీ నంబి నాదమౌనీంద్రుల వారి తత్వము

గురుమూర్తిని గనగశక్యమే గురుకృపయులేక ..గురు..

తారకంబు సాంఖ్యంబును తరుచుగాను

ఆ మనస్కము మురుయుచూ వేదాంతులెల్ల

నరయశక్యమే పరమార్థంబెరిగెరుకను

పరిహరించి సుస్తిరుడౌ పరమపురుష పదయుగళము

శిరమునదరియించలేక

..గురు..

జపములు తపములుసల్పుచు

విపరీత స్మరణజేయు కపటాత్ములు

గురువర్యుని గనగ శక్యమే అపరి

మితంబగుచపలము నర్పించియు గురుమూర్తికి

కృపకు పాత్రులైచలంగునిపుణులపదసేవలేక

..గురు..

యోగములను భోగములను త్యాగములను

రాగములచే యోగంబున సాధించు విరాగులెల్లను

ప్రాగార్థ చర్మార్థ యోగంబులకెల్లను సంయోగంబౌ

పరిపూర్ణము శ్రీగురుకృపచేతగనక

..గురు..

సకలవేదశాస్త్రంబులు నికరమనుచు

నమ్ముజనులు నకలంకంబౌ గురుకృప

యునరయశక్యమే రాకడపోకడలేకను యేకస్థితినిండివెల్లు

శ్రీకరగురువరసూటి జోకతోగనలేకయిలను

..గురు..

ధరణినివనమాలియందు

స్థిరుడౌబురహనుల్ ఖాదరీ కరుణామృత సూచనచే

కదుముదంబుచే వరలుచు నాదాంశ గురుడు

మురియుచు నాగురునిబిలచి దారిజూపి కోర్కెదీర్చె

తత్వశిరోమణి యగుశ్రీ

..గురు..

14. శ్రీ నంబి నాదమౌనీంధ్రుల వారి తత్వము

కొలుపుకూటములోన మౌలాలి

రాజాధిరాజై కొలువుదీరెను ఫలములిచ్చుటకు

తలుపులోకలకాలమచలము దెలుపువారలుయెవరు లేరని

దలచుచున్నాడీనజలకు బిలచి బాహాటముగదెల్పును ..కొలుపు..

నిజముబయలనిదెలియనేరకను

సుజనౌఘమును హరిభజన హరికథలనుచు బొగలుచును

గజిబిజైతమ్మెరుగలేకను యిజుగులాడె ప్రజలగనుగొని

అజహరాదులకందరాని అచలమార్గము బయలుపరచును ..కొలుపు..

నీవునేననివాదులాడుచును

నీవెవరో నేనెవరైన సంగతివురువుదెలియకను

తావుగానక చావునిజమని దేవులాడుచున్న జనులను

కేవలాత్ముండైననిజగురు భావమును యగజల్లు ప్రబువై ..కొలుపు..

మతములని మిత మేరుపరచుకుని

అతిదురాచారా వ్రతములే గతియనుచు మదినమ్మి

వితర్గణెరుగని పతితులనుభువి వెతకి శృతులకు నందరాని

గతికి పాత్రులజేయదలచిన పతితపావనుడైన సద్గురు ..కొలుపు..

సాధనలు బోధించువారెల్ల

వేదాంతవాక్యము వెదకులాడుచు వెతలుబడుటెల్ల

భోధగాదది బాధలని సద్బోధపరిపూర్ణమునుగనమని

ద్వాదశినిభోదించి శోడశిపాదుపెకలించెదనునేనని ..కొలుపు..

గురుపరంపర గనిన వారెల్ల

గరువాజ్ఞ మీరి గురువు నేనని బోధచేయుచును,

గురునికానక గుడ్డివారై జననమరణము లోనబొరలుచు

నిరతమేడ్చుడు నరకవాసుల కరుణ జూడక పరిహనింపను. ..కొలువు..

శరణుజొచ్చిన నరుల నందరిని

దరిజేర్చుసయద్ సద్గురానుల్ హాభేమౌలాలి

బిరబిరనుశోధించి మనమును మురియుచును వారిష్టమునుగని

కొరతలేకను కొల్లబెట్టెను పరమధర్మముగనుడిమీరని ..కొలువు..

యిరువదీనాల్లేండ్లుమదిలోన

గురుకృపనుగోరి మరువకను శిశూష జేయగను

అరమరెందుకునాధముని గరుసౌజ్ఞగనుమని

కరుణ తోతెరవుజూపి సమాదిజెందెను స్థిరముగా

వడమాలపేటలో

..కొలువు..

15. శ్రీ నంది నాదమౌనీంద్రుల వారి తత్వము

మరుగునేనని పలికినాడమ్మా

సర్వంబునకు గురుమర్మమిదియని చూపినాడమ్మా

మరుగునేనని మరణ జననము కరుణతోడుత నెగరజిమ్మియు

గురుకృపారస సందాభిదరచిన అమృతమును జిలికించి నాపై ..మరుగు..

ఆది అంత్యములేనివాడమ్మా

సద్గురుడు దయతో భేదమోదము బాపినాడమ్మా

సూదిమోపను సందులేకను పాదుకొని బ్రహ్మాండమంతట

యేది మరచినమరచిపోనిది సాధనలకు నలివిగానిది ..మరుగు..

యెరక మరుపులు లేనివాడమ్మా

సరసాత్ములకు పరిపూర్ణమును భోధించినాడమ్మా
 కరతలామలకముగనాకు గురుని వాక్యము విశదపరచియు
 మురియుచును దొరతనముజేయుచు కొరతలేకను మోక్షదాతై ..మరుగు..
 యడమకుడియునురెండుగాడమ్మా
 తడవేమిలేకను పుడమినందరి బ్రోచినాడమ్మా
 కడుముదంబున ద్వాదశాక్షరి విడువవద్దని షోడాశాక్షరి
 ఘడియలోవిడపించికొడుకని ఝడుపుదీర్చి యుకడకు బయలని ..మరు..
 జ్ఞానమజ్ఞానమునుగాడమ్మా
 సుజ్ఞానులకు నిదిసూటిగా నెరిగించినాడమ్మా
 ప్రజ్ఞచే గురుసౌజ్ఞదెలియక అజ్ఞలెల్లను ఆజ్ఞమీరక
 కృతజ్ఞులునుగారనుచు గురువరు డాజ్ఞమున్నేయిచ్చి చూచుచు ..మరు..
 పాపపుణ్యములేదిగాడమ్మా
 పాపాత్ములకు గల తాపములు బరిమార్చినాడమ్మా
 కోపమేపాపంబటంచును. తేపతేపకు ఆర్యులనిరని
 చూపిచూపగరానివస్తువ చూపుతానని చూపిలెస్సగ ..మరు..
 యెక్కువ తక్కువలేనివాడమ్మా
 దిక్కులకుదిక్కి పిక్కటిల్లుచునుండువాడమ్మా
 మక్కువతోగురువాజ్ఞ మీరక చక్కగా పాలించువారిని
 యెక్కడెక్కడ జూచినా నేనొక్కడేయని పెక్కులాడక ..మరు..
 మేలుకీడులు రెండుగాడమ్మా
 కీలేరుగువారి పాలిదైవము మధ్దురుండమ్మా
 మేలిమితోగురుభక్తిగలిగి పాలుమాలక గురువరంపర
 లోలులై మధియించువారె. గ్రోలగలరు రసాంమృతంబని ..మరు..

రేయింబగలును యేదిగాడమ్మా
 సైయ్యద్ బురహనుల్ వెయ్యిమందికిదెల్పినారమ్మా
 అయ్యలారా యిహపరంబులో కయ్యమాడేరె వరితోనని
 వెయ్యివిధముల జెప్పినాధమునయ్యకి డెమోక్షాదికారము ..మరు..

16. శ్రీ నంబి నాదమౌనీంద్రుల వారి తత్వము

మనవిగైకొని మనసునివ్వండి నెనరుంచిత్వరగా.. మ..
 తనుమనధనంబులు గురునికిచ్చిన నెరుకను సున్నజేసియు చనువుగాజూపించి
 నచలము ననువుగానీవనుచు దెల్పును.. మ..

గురువుశిష్యులగొడవ లేదండి
 గురుతేమిలేని పరమపదమార్గమునుజూడండి
 గురునిగానక గురుతుజూపి గురువునేననెతిండిపోతులు
 పరము దెల్పుదుమనుచు మొరుగుచు పరుగులాడుచు రెందరోభువి ..మ..

క్షేత్రక్షేత్రజ్ఞులును గారండి
 మోక్షంబుకొరకై దీక్షసాదించేదిగాదండి
 నేత్రమున గురుసూత్రముందని ఆత్రపడిసాదించినను గురు
 సూత్రమెరుగక తిరిగినను నేమాత్రమును మరుగెరుగజాలరు ..మ..

తన్ను తానెరిగేదిగాదండి
 తన్నెరిగిమరిచి తనకలాదెనాత్మగాదండి
 వున్నదున్నట్లుగనుదెల్పుచు నున్నవారిచెంతజేరిన
 తిన్నగా ద్వాదశినిగనుమని సున్నజేతురుశోడశినినా..మ..

దేహిదేహము లేదిగాదండి

నిర్దేహమదిగురుద్రోహులకు మదినందబోదండి

సాహసమున మానసములోనూహచే పూజింపవలెనని
మోహపడిచేసినను నిప్పుల మహిమలను గోరంగనేటికి ..మ..

మేటి యౌవడమాల పేటండి
సయ్యద్బురహనుల్ దాటిగా వసియించుచోటండి
మాటిమాటికి నాధమునియని సూటిదప్పకసాటువలుగా
కోటిమారులు జెప్పితేటగ బాటయిదియని నమ్ముమనెనా ..మ..

17. శ్రీ నంబి నాగూరు స్వామి వారి తత్వము

1. పండుగాయనే నిండు పండుగాయనే
గురువరుడండజూపెనే గురువరుడండజూపెనే ..పండు..
అందాపిందాండ బ్రహ్మాండంబులందెల్ల
నిండీనిరామయంబైనందు గురుపదముజూప ..పండు..
అజ్ఞానతిమిరమెల్లప్రజ్ఞచేవిడువుమని
అజ్ఞప్రజ్ఞలుకల్లనుచు సుజ్ఞానము చూపింపంగ ..పండు..
అంధాకారంబుబాపి సందేహమెల్లవిడిపి
యిందూరమ్మనుచు బిలిచి ముందూగురుపదముజూప ..పండు..
సత్తుచిత్తులనెయిమత్తావదలించిగురువరు
దత్యానందంబుతో యీవుత్తాపరిపూర్ణమును జూప ..పండు..
అంతరాబాహ్యముల వింతలాశ్చతపరిచి
మంతనంబునరాదీచి అంతరాంతరముజూప ..పండు..
యీక్షితిబురహనుల్ గురుదిక్షచే నాదాంచునకును
మోక్షాధికారమొసగీ వీక్షణామృతమెగజల్ల ..పండు..
మర్మము గురుమరుగనుచు కర్మనరకంబులద్రుంచి
నిర్మలంబగునాగురునకు జన్మారాహిత్యమొనర్చ ..పండు..

18. శ్రీ రామక్రిష్ణయ్యగారి కీర్తన (ఆనందభైరవి)

వెయ్యరాభేరీవెయ్యరా గురుమండలీలో కొట్టరాధంకా కొట్టరా అయ్యగారి
భావమందిన అచలులకు జన్మంబులేదని ..వె..

పంచభూతమూలతోను సహితమైనాయెరుక విడువనిమించిన
బావంబులెల్లవంచనలు కూడవనుచును ..వె..

లేకతోచుదేహములలో రోతయేమో తెలియదిలను పాతకూలు అయిననరులు
ఖ్యాతిగాజెడిపోదురనుచు ..వె..

ముదురునెప్పుడు సత్యమనుచును వదరుచుందురు సకల జనులు
బదులుయేమోతోచనట్టి భాగ్యహీనులకందరాదని ..వె..

యిలనుదెలియక సకలజనులు కల్వరింతురుగాని భువిలోసలితానిజ భోదవారికి
సర్వకాలముబొందదనుచును ..వె..

లోకులామాటాలుయెప్పుడు కాకులకూతాలెయని లోకమందున యెరుక
విడువని లోలులకు అర్థంబుగాదని ..వె..

మూడుమేనులు నమ్మియున్న గూఢమైన యెరుకవిడువనిగాఢనిష్ఠను
నమ్మియున్నా ఖరములకు దెలియంగరాదని ..వె..

రజ్జుసర్పవతుగనుండు ముజ్జగంబులు విడచురీతినిసజ్జనూలనాశ్రయించిన
దుర్జనత్వము విడచిపోవునని ..వె..

వంద్యపుత్ర వతుగనుండే సందియేమో తెలియదిలను భందనములచేతదగిలె
వారికీ భావంబులేదని ..వె..

శివరామాదీక్షతాల సవరణభావంబుగనని కావరంపుజెనుల కెల్లను
సావదానతగులుగదనుచును ..వె..

సూటిదగిలిరాజపేట బాటదెలసిపోవనేరకబూటకులకు నిదియుగాదని

బుధులచేతను జెప్పబడునని

..వె..

వాశిగా వల్లారి లోనుబాసురంబుగ మెలగుచుండిన భూసురిని బావెమెప్పుడు
వసుదలోజెప్పంగ బడువని

..వె..

రామకృష్ణయ్య రచనేజేసిన రహస్య వచనములోని యర్థము భూమిమీద
సంచరించు బుద్ధిహీనులకందరాదని

..వె..

19. శ్రీ కాలువ కోటయ్యగారి కీర్తన

మోహనరాగం చాపుతాళం

రాదుపోదు శివరామదీక్షితులు బోధపరచిన ఆచలమది

బాధలేదుయీ బోధవినియు గురుసాధకులైతె తెలియునది ..రా..

వున్నది బయలని యెన్నిన యెరుకను సున్నని సుజనులు జూతురది

తిన్నగవెలిగే తెరుపుమరుపు లేకున్న బయలుతామందినది ..రా..

చెప్పవలయు గురు సేవజేసిగురు మెప్పునదిరిగిన వారికదీ

తప్పుత్రోవలనడిచే వారికి చెప్పరాదుగురుమర్మమిది ..రా..

కరుగదు పెరుగదు ఆరుగదుఅంతట నిండియున్నది ఆచలమది

హరిహరాదులకు నసాధ్యమై గురుకరుణైతె బహుసులభమది ..రా..

పుట్టదుగిట్టదు పుడమిలో జనులకు బట్టబయలై కనుపించునది

యీ గుట్టుదెలపి సద్గురువుశిష్యులకు పట్టచెప్పె పరిపూర్ణమది ..రా..

యెరుకశరీరము యేమియులేదని యెరుగ జెప్పితెసరైనది

యీ తెరువుగానకను పరిపరివిధముల పరుగులు పారేదదేమది ..రా..

కీలుదెలసిన గనుడి ద్వాదశాక్షరీ మంత్రము గలదను

జనును షోడశాక్షరి మంత్రము లేదని దృఢమైతే చాలునిది ..రా..

కీలుదెలసి శ్రీకృష్ణమూర్తి గురుమేలు రుక్మిణికి దెల్పినది

గాలబు గురువరు గారి కరుణను కాలవకోటప్పనేదిది ..రా..

20. శ్రీ కృష్ణదాసు వారి తత్వము (ఆనంద భైరవి) రా.తా. 4

వినుదీయారురుక్షులార నిజము గనుడీ
 మీదేశిక స్వాములద్వారా ..విను..
 కనులకగుపదని దేవున్ని మేము
 కనినమనియెడువారెకడు వెద్రులవని ..విను..
 మూర్తులకవలగుమూర్తి నెవ్వారార్తితో
 దెలసుటె జన్మసంపూర్తి ..విను..
 నాలవదేహమునమ్మి మీదికీలుదెలియని జన్మ వ్యర్థమేసుమ్మి ..విను..
 భూతబూటకముల విడచి భావ
 జాలముదెలియవలె సకలము తరచి ..విను..
 అన్నీటి లోన్నున్నదేదో యెన్ని
 విన్న దెలియరజ్ఞానము పోదో ...విను..
 మంత్రాతంత్రములకు మూలమైన యంత్రము
 బడవేయనేమున్నదవలా ..విను..
 భూతజాలోత్పత్తిలయము లేనిర్జోతి
 లోపల నిజమదెగద స్వయము ..విను..
 త్రిపుటివిరామదేశంబు అదికపటముడుగక గానరాదనిశంబు ..విను..
 పురముపురములవెలిలో
 నున్న నిప్పుర పుణ్యపాపములమపుడెసున్న ..విను..
 వైదర్భికృష్ణ సంవాదమనుమోదితులై
 తెలియువారు వారేకద ..విను..

దృక్కుదృశ్యము రెంటిమధ్య నున్నదొక్కటి

దక్క దక్కిన దెల్లమిధ్య

..విను..

రాజయోగులకు తలకట్టు అబ్బు

రాజుగణపతి గురుడు తెలిపెనీగుట్టు

..విను..

గురుసుపుత్రుడు కృష్ణదాసు తన

గురుబావమునుదెల్పె మీమనసూ

..వినుదుయా..

21. శ్రీ కరారం వీరస్వామివారి కీర్తన

మోహన రా. జుల్మల తా.

లేదులేదన్నా - యెందూనముక్తి - లేదులేదన్నా -

అనుపల్లవి

లేదులేదుసుమి లేశమైనగాని

వాదామిడచి గురుపాదాము గనకున్నా

..లే..

చరణము

తలవ్రాతగురుమూర్తి తలచితుడువకున్న

తలనుజడలుబెంచి మౌనియైతిరిగిన

జాలమంత్రయంత్ర తంత్రముల్ జేసిన

పలువిధ జపతపవ్రతముల యుండిన

..లే..

అగ్నిస్థంభనజేసి అగ్నిలోగూర్చున్న

అబ్బిపైయెప్పుడు తెప్పగా తేలిన

అష్టదిక్కులగట్టి చిత్తులెన్నాడిన

అంటినాక్రియలన్ని అపరంజిచేసిన

..లే..

గాలిస్థంభనజేసి ఆకాశమెగసిన

కాళిశక్తులన్ని వశ్యమైయుండిన

కారేరిపంపుల శూన్యంబునేర్చిన

కంటికితెలియక జగమంత తిరిగిన

..లే..

తిరుపతీకొండెక్కి తలబోడిగొట్టిన

శ్రీరంగముపోయి భుజములుగాల్చిన

విడువక వేదాంత శాస్త్రముల్ చదివిన

విడచల్లెగాలిని విడువకపట్టిన

..లే..

తుళిసిపూసలు గూర్చి మెడచుట్టు గట్టిన

నిద్ర బోవకనరులు నిలచిసాధించిన

అరవైకోట్లదానం హెచ్చుగా జేసిన

..లే..

ఇల్లిల్లని సప్తసముద్రాలు దిరిగిన

విడువకరహిమాన్యని పూజించిన

యిలసంపదలుజూచి తలచినా యేడ్చిన

జలకప్పలరచినట్లు బైబిల్జదివిన

..లే..

సర్వము తెలియక సన్యాసిగానున్న

సత్తునుగానక సతులగూడియున్న

సర్వచిత్రములు జేయు మర్మములుదెలసిన

కార్యగురువులమని మఠములోకూర్చున్న

..లే..

ఉదయాన సాయంత్రమువ్వేళ ముణిగిన

వొత్తుగా వీభూది వొళ్లంతబూసిన

రాతిప్రతిమలుబెట్టి పూజలుజేసిన

రాతిగుళ్లకు వెయ్యిచుట్లు తిరిగినగాని

..లే..

కావడిమోసుక కాశికిబోయిన

కన్నునోరుమూసి వాకట్టుగట్టిన

కర్తభోక్తయని మణియము జేసిన

కారణమెరుగక యజ్ఞము జేసిన

..లే..

తీర్థయాత్రలు దిరిగి నదులలో ముణిగిన

తెలియక గృహలలో దొంగల కూర్చుని

స్థిరముగా నరులంత బ్రమసినట్లుండిన

ప్రతిమాస నక్షత్ర వక్రప్రొద్దుండిన

..లే..

కల్లుబంగీత్రాగి ఒళ్ళుమరచీయున్న

కల్లమాటలాడి కాంతలగూడిన

కాలమెరుగక చాల యోగినని తానన్న

పలువిధభాషలు పలుకనేర్చియున్న

..లే..

కాళ్ళసూదినాటి గట్టిగా నిలచిన

తలక్రిందుగా యోగదండంబుపైనున్న

వెలగల్గగ్రంథముల్ జోశ్యముల్ జెప్పిన

పెండ్లాముబిడ్డల చింతమరచియున్న

..లే..

ధరణి సింహపురములో నెలకొన్న

చెన్నూరు చెంచయ్య పాదమొందారన్న

తరచిచెప్పిన వీరాసామికవిరన్న

ధరసాధనలేని యీ భోధవినకున్న

..లే..

22. శ్రీ యేల్వారి కోటేశ్వరుల వారి శిష్యుల వారి

తత్వము (రోటి పాట)

శ్రీకరంబుగ గురుని సేవించువారు

ప్రాకటంబుగ మోక్షపదవినందేరూ

..శ్రీ..

పరమ గురుధ్యాన్నభరితులౌ వారు
 తిరిగి జన్మకురాక స్థిరులైయుండేరూ ..శ్రీ..
 గురుపాదతీర్థంబుగ్రోలు వారికిని
 మరణజన్మము లేని మార్గమందేనూ ..శ్రీ..
 గురుసుప్రసాదంబుగొను వారికెల్లా
 దురితసంఘములన్ని తొలగిపొయ్యేనీ ..శ్రీ..
 గురుమంత్ర సూచన గురిదెలియువారు
 పరిపూర్ణ నిర్గుణ బ్రహ్మమయ్యేరూ ..శ్రీ..
 చేరి సద్గురు పూజజేయనీవారు
 సంసారాబ్ధిలోన సమసిపొయ్యేరూ ..శ్రీ..
 గురుడు శ్రీ పరమేష్ఠి గురుడు శ్రీ విష్ణు
 గురుడు సర్వాధార గురుడు పరాత్పరుడూ ..శ్రీ..
 గురునిజేరనివారు దరిజేరలేరూ
 అరిషడ్వర్గములచే నణగిపొయ్యేరూ ..శ్రీ..
 గర్వాంధులై శాస్త్రకలితులందరునూ
 నిర్వాణమెరుగక నిక్కేరు చాలా ..శ్రీ..
 ఘనగురుని నిజరూపుగానంగ లేనీ
 కనులెల్ల సోరణాగండ్లు నిశ్చయమూ ..శ్రీ..
 పరమగురువాక్యంబు పరియించలేని
 వఠలుబ్ధునీ నోరుపాడుగుంటదియూ ..శ్రీ..
 అనిశంబు గురుపాదమర్చించలే నీ
 చెనటిచేతులు వంటచెరుకులవి నిజమూ ..శ్రీ..
 గురుకటాక్షము జెందగోరంగలేనీ

| | |
|------------------------------------|----------|
| దురితాత్మ జన్మంబు దున్నపుటకదియూ | ..శ్రీ.. |
| శ్రీ గురు కథలింపుతో విననిచెవులూ | |
| బాగుగా గుహపైన పర్వాతగృహలూ | ..శ్రీ.. |
| మ్రొక్కి గురుపాదములు మోపనీశిరమూ | |
| తొక్కు రుబ్బుదుగుందుతో సాటి భువినీ | ..శ్రీ.. |
| కనుక యీ జన్మంబు కడముట్టుకొరకూ | |
| అనిశంబు గురుదేవునర్పించవలయూ | ..శ్రీ.. |
| అజహరుల్ గురుకృపానందంగలేకా | |
| గజిబిజియై ముక్తిగనలేక పోయిరీ | ..శ్రీ.. |
| వేదవిద్యలవంటి వెర్రియిదిగాదూ | |
| బోధజెందుడి గురునిపూజ గావించీ | ..శ్రీ.. |
| జపతపంబులుజేసి జడలుదాల్చుకోనీ | |
| ఉపవాసములు దీక్షలుండేమి ఫలమూ | ..శ్రీ.. |
| ఇది బూటకముగాదు యిల సుజనులారా | |
| ముదముతో గురుజేరి ముక్తిజెందండీ | ..శ్రీ.. |
| గురుడు శ్రీయేల్పారి కోటేశు గొలచీ | |
| పరమామృతానంద భరితులూగాండీ | ..శ్రీ.. |

23. శ్రీ గోల్పురవాసా వరసోల్ వారి తత్వము

కాంభోజి రాగం, ఆదితాళము

| | |
|---|----------|
| గురుబ్రహ్మం గురువీష్ణు గురుదేవో హరుడమ్మా | |
| గురుసాక్షాత్ పరబ్రహ్మం మరుగెరిగే దొకరమ్మా | ..గురు.. |
| అశరీరి గురువనుచు అణరూపే హరియనుచు | |
| పశుపాతీ వినుమనుచూ పార్వాతీతోబలికె | ..గురు.. |

పదులూ మూడిట రెండు భావామే నాసీతా అదిదెలసి
గురురహస్యం అందించే రాములూ ..గురు..
తృష్ణాజాగరములతో తుది ఏమి గలదనెనూ
కృష్ణుడు రుక్మిణితో పరిపూర్ణమిది యనెను ..గురు..
ధరణి గోల్పురవాసా వరసోల్ స్మరణామా
పతితాపావనధామా పాహిమె కపిధామా ..గురు..

24. శ్రీ సద్గురు మంగళము

అచలగురునకు మంగళంబనరే సుచరిత్రులార
వసుమతిలో మీరతిముదంబున
విసుకుజెందక తనుకుజేయక అసురభావము జెందకను
మీవశము జేసుక గురుని వాక్యము ..అ..
వెయ్యిమందియు సయ్యనగముందు
భోదించె అచలము అయ్యలారాయను చునిహమందు
వెయ్యిమందిలో సౌజ్ఞదెలసిన అయ్యలకెనచలంబునందు
రొయ్యలా వలె రెయ్యిబగులు కయ్యమాడె కలులకందదు ..అ..
యెరుకమరుపులు రెంటి నెరిగించి
సరసాత్ములకు పరిపూర్ణ భావము త్వరగ భోధించి
బరువడిగ త్రివిధప్రసాదము పరమపావనమనుచు మంచి
యిరువుగా షోడశిని ద్వాదశి సరళిగా భోధించి మించిన ..అ..
సతతమును సద్భురహనుల్ హాభే
గతియనుచు నాధమునినతిప్రియంబున మతిని నమ్మిననూ
అతికృపారస ముంచి ప్రీతిగ యితరనే నీవనుచు భ్యాతిగ

మతిని గతినొకటిగను జేసిన పతితపాపనుడతిదయాళుడు ..అ..

25. గురువాజ్ఞదస్పి యుపదేశించిన వార్ల గురించి

చెప్పిన పద్యములు

సీ. గురునాజ్ఞ లేని దేగురువుతానై చాల శిష్యులకుభోదించి చెడుటవినుడి,
యిహపరంబులు లేకనెరుకవిడిచియు బ్రహ్మ రాక్షసియై మహారణ్యమందు, బుట్టిదుః
ఖింపుచు పొలుపార నిర్జనస్థానమందున పడితల్లడించు.

నిటువంటి గురుజేరియెవరైన నుపదేశమందిన మోక్షంబుజెందలేరు.

యనుచు గాలబు సద్గురుండానతిచ్చే సకల వేదాంతశాస్త్రముల్ సమ్మతముగ,
వినియుకని కాల్వకోటప్పువిమలమతిని సీసపద్యంబురచియించె భాసురముగ
గీతము. గురునిదిక్కిరించి గుణహీనుడై పోయి, శిష్యజనము గూర్చిచెలగిబోధ,
సేయువానిమోము రోయకచూచిన, దోషమనిరిబుధులు తోయజాక్షి

ఉ. దొంగతనంబుచేత గురుదూషకుడై యుపదేశమిచ్చి, తాభంగముజేసిమానవుల
భ్రష్టుడుసద్గురుజేరకెప్పుడుపొంగుచు సూకరంబుగతి భూమిచలింపుచునుండునట్టి,
దుస్సంగునిగన్న తక్షణమే స్నానము చేయకనుండరాదు, సత్సంగుల భావమిట్టిదని
సద్గురుగాలబు బల్కెనిర్దరన్.

క. గురుపాతకుడగువానిని, గురుపుత్రుడుగన్న యపుడె గురువరుకరుణన్,
పరగగనాత్మస్నానము, ధరనిటులసలుపంగవలయు ధన్యులు మెచ్చన్.

గీ. అవనిలోపల శ్రీకృష్ణుడర్జునునకు, యఖిలపరిపూర్ణమున యాయాత్మతీర్థ, మందు
ముణుగుటే స్నానంబు మరియుపాప, నాశనంబనిబోధించె నద్భుతముగ

26. గురుత్కాగమ చేసినటువంటి వార్లనుగురించి చెప్పినపద్యము.

సీ. శ్రీగురుమూర్తిని సృష్టిలోపలగాంచి వినయంబు భయభక్తివిస్తరిల్ల,
జేసియుకొన్నాళ్లుచెలువొప్ప నద్వైతమార్గ సాధనములు మదినెరింగి,
గర్వించియటమీద ఘనగురుమూర్తిని కన్నులుగనక దుష్కర్ముడగుచు.

కాయంబు సతమని ప్రాయమెల్లనుపుత్ర చారాదులకు తానుదారబోసి.

మృతమునొందిన వెనుక దుర్గతినినేగు.

గానగురుకుల వాసంబు ఘట్టిగాను, పూనివర్తింపకున్న శ్రీ పురుషులకును,
నరకమనిపల్కె గాలబు గురువరుండు.

గీ. గురునిత్యాగముచేశియు పరముమరచి, యున్న మూర్ఖుల విధము నేనుర్విలోన,
దెలియవలెనంచు గాలబుదేశికేంద్రు, కరుణనూహించి బల్కితి కమలనయన.

27. గురునాజ్ఞ ప్రకారం బుపదేశముచేసినవార్లను గురించి చెప్పిన పద్యములు.

గీతము. శాస్త్రపరిచయంబు చాలగల్గియుశాంత, చిత్తుడగుచు గురునిసేవద్వాద,
శాబ్దతరియులెస్ససల్పినశిష్యుని, గురునిసేయదలచి గురువరుండు.

సీ. శ్రీరస్తు శుభమస్తు శ్రీదిగ్విజయస్తు యని సద్గురుస్వామి ఘనము గాను
దీవించి శిష్యుని భావించి యధికార మూహించి యానంద మూర్తి యపుడు
తనహస్తనిఖితంబు దనరు పత్రికగాను వ్రాసి సాక్షులబెట్టి నొప్పగించి
బ్రహ్మనిష్ఠుండవై బ్రహ్మ స్వరూపంబు సుపదేశ మిమ్మని నుర్విలోన
శెలవు యిచ్చిన పిమ్మట శిష్యవరుడు, ముక్తిగోరినవార్లకు మోదమనను
కారణము చేసి తన గురు కార్యములను, బూని వర్తింపుచును జనత్పూజ్యుడగుచు

గీ. కల్వ కోటపు యారీతి గాలబాజ్ఞ, దప్పకను సేయు

పద్యముల్ ధాత్రిలోను, మూడు విధముల వర్తించు మోద మలర, కారణాచార్యులను
జేరిగొంచవలెయు.

ఓమ్

శ్రీ గురు-అఘోతర శతనామావళి:

(ప్రతి నామమునకు మొదట “ఓం”
అనియు చివర “నమః” అనియు
చేర్చి పూజ చేయవలయును.)

ఓం ఆనందవపుషే నమః

అచార్యాయ

ఆదిమధ్యాంతరహితాయ

దయానిధయే

సత్యజ్ఞానానందరూపాయ

సదాచారాయ

యోగయోనయే

ప్రజ్ఞానఘనాయ

పంచకోశవిలక్షణాయ

కోటికందర్పసుందరాయ

కృపావీక్షణాయ

అతనవే

ఆనందాయ

అజాయ

ఇచ్ఛానిచ్ఛాప్రహితాయ

అభోక్త్రే

అద్వంద్వాయ

అచింత్యాయ

గుణత్రయవివర్జితాయ

గుహేశ్వరాయ

జ్ఞాతృజ్ఞానజ్ఞేయసాక్షిణే

నిరంజనాయ

నిత్యబుద్ధాయ

అగ్రగణ్యాయ

అక్షరాయ

ఉదాసీనాయ

ఉపదేష్ట్రే

అమలాయ

జ్ఞానదేశికాయ

తత్త్వమస్యాదివాక్యార్థలక్ష్యాయ

నిష్కలాయ

తారకాయ

తత్త్వబోధకాయ

నిత్యశుద్ధాయ

నిత్యముక్తాయ

జ్ఞానలింగాయ

స్వయంప్రకాశాయ

జన్మజరామృత్యునివారకాయ

నిర్దేషాయ

అద్భుతచారిత్రాయ

అదేష్ట్రే

ఊర్వరేతసే

సదసద్రహితాయ

సాధుగమ్యాయ
సర్వాత్మనే
శాంతాయ
అనంతశక్తయే
నిష్ప్రపంచాయ
ఈశ్వరాణామధీశాయ
వేదాంతవేద్యాయ
షడూర్ణివర్ణితాయ
షడ్భావరహితాయ
అమృతాయ
అంతర్యామినే
అపరిచ్ఛేద్యాయ
క్షమితే
కూటస్థాయ
కైవల్యదాయకాయ
కపటవర్ణితాయ
కాలాతీతాయ
అవస్థాత్రయసాక్షిణే
అప్రమేయాయ
అద్వయాయ
అవ్యక్తాయ
కూటాయ
గ్రంథిత్రయవిమోక్షణాయ
చిన్మాత్రాయ

జ్ఞానగమ్యాయ
బ్రహ్మానందాయ
భవాద్భితారణాయ
పరాత్పరాయ
తత్వమర్థాయ
దుష్టదూరాయ
దురాచారనాశనాయ
అభాస్వరాయ
విధివిష్ణుశివాకృతయే
అజహల్క్షణావిలక్షణాయ
అజదాయ
అపారసంసారార్థవిఘ్ననాయ
అమన్యవే
అమోఘవైభవాయ
అభయంకరాయ
వరదాయ
ముక్తిరూపాయ
శాశ్వతాయ
అఖండమహిమాంబోధయే
అఖండబోధాయ
మనోవాచామగోచరాయ
పరిపూర్ణాత్మనే
బాహ్యంతరస్థితాయ
భక్తిశ్రద్ధాధ్యానగమ్యాయ

నిరహంకృతయే

నిర్వికారాయ

నిర్వైరాయ

లక్ష్యాలక్ష్యవర్జితాయ

నిర్వకల్పాయ

అవ్యయాయ

అనంతరూపాయ

అనుత్తమాయ

దక్షిణాభిముఖాయ

అద్భుతాయ

అలింగాయ

నిస్సంగాయ

నిర్వాణసుఖదాయ

నిగమాతీతాయ

నిత్యాయ

ధర్మవతాంవరాయ

శ్రీగురుమూర్తయేనమః

శ్రీగురు-అష్టోత్తర శతనామావళి:

సమప్తా.

ఓం తత్ సత్.

ఓమ్

గురుస్తోత్రం

ఓం గురుర్బ్రహ్మ గురుర్విష్ణుః

గురుర్దేవో మహేశ్వరః

గురుస్సాక్షాత్పరబ్రహ్మ

తస్మైశ్రీగురవేనమః

అఖండమందలాకారం

వ్యాప్తం యేన చరాచరమ్,

తత్పదం దర్శితం యేన

తస్మైశ్రీగురవేనమః

స్థావరం జంగమం వ్యాప్తం

యత్కించితృచరాచరమ్,

త్వంపదం దర్శితం యేన

తస్మైశ్రీగురవేనమః

చిన్మయం వ్యాపితం సర్వం

త్రైలోక్యం సచరాచరమ్,

అసిత్త్వం దర్శితం యేన

తస్మైశ్రీగురవేనమః

బ్రహ్మనందం పరమసుఖదం

కేవలం జ్ఞానమూర్తిం

ద్వంద్వాతీతం గగనసదృశం

తత్త్వమస్యాదిలక్ష్యమ్,

ఏకం నిత్యం విమలమచలం

సర్వధీసాక్షిభూతం

భావాతీతం త్రిగుణరహితం

సద్గురుం తం నమామి.

గుడివడును, నూయి పూడును

వడి నీళ్ళకు జెరువు దెగును, వనములు భీలమౌ

చెడనిది వాక్యము సుమ్మీ

కుడి యెడములు చూడకన్న గువ్వలచెన్నా!

... గువ్వల చెన్న శతకము.

